

മുഖ്യമന്ത്രിയുടെ ദുരിതാശ്വാസനിധിയിൽ നിന്നുള്ള ധനസഹായം

262 (950) ശ്രീ. എം. എം. മണി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) മുഖ്യമന്ത്രിയുടെ ദുരിതാശ്വാസനിധിയിൽ നിന്നും കഴിഞ്ഞ സർക്കാരിന്റെ കാലത്ത് അനുവദിച്ചതും എന്നാൽ ധനസഹായം ലഭിക്കാതെ വന്നവരുമായ എത്ര അപേക്ഷകർ ഇടുക്കി ജില്ലയിൽ ഉണ്ട്; ഇവർക്ക് ആകെ എത്ര തുക കൊടുത്ത് തീർക്കാനുണ്ട്;

(ബി) 2015 നവംബർ മാസം മുതൽ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും ഇടുക്കി ജില്ലയിലെ അപേക്ഷകർക്ക് ധനസഹായം അനുവദിച്ച് റവന്യൂ വകുപ്പിൽ നിന്നും ഇറക്കിയ ഉത്തരവുകളുടെ പകർപ്പ് ലഭ്യമാക്കാമോ;

(സി) അപേക്ഷകർക്ക് ധനസഹായം അടിയന്തരമായി വിതരണം ചെയ്യുന്നതിനാവശ്യമായ നടപടി സ്വീകരിക്കുമോ?

ഉത്തരം

(എ) മുഖ്യമന്ത്രിയുടെ ദുരിതാശ്വാസ നിധിയിൽ നിന്നും കഴിഞ്ഞ സർക്കാരിന്റെ കാലത്ത് ധനസഹായം അനുവദിച്ച് ഉത്തരവായ 28 പേർക്ക് 5,56,500 രൂപ ഇനി വിതരണം ചെയ്യുവാനുണ്ട്.

(ബി) വളരെയധികം ഉത്തരവുകൾ പുറപ്പെടുവിച്ചിട്ടുള്ളതിനാൽ അവയുടെ പകർപ്പുകൾ ലഭ്യമാക്കുക എന്നത് പ്രായോഗികമല്ല. മുഖ്യമന്ത്രിയുടെ ദുരിതാശ്വാസ നിധിയിൽ നിന്ന് ധനസഹായം അനുവദിച്ച് ഉത്തരവായതിന്റെ പകർപ്പുകൾ കേരള സർക്കാരിന്റെ വെബ്സൈറ്റിൽ ലഭ്യമാണ്.

(സി) നടപടി സ്വീകരിച്ചിട്ടുണ്ട്.

വ്യവസായികാവശ്യത്തിന് അനുവദിച്ച നൽകിയ ഭൂമി തിരിച്ചുപിടിക്കൽ

263 (951) ശ്രീ. എസ്. രാജേന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) വ്യവസായികാവശ്യത്തിന് അനുവദിച്ച നൽകിയ ഭൂമിയിൽ പ്രസ്തുത പദ്ധതികൾ നടപ്പാക്കാതെ വർഷങ്ങളായി തരിശിട്ടിരിക്കുന്നത് ശ്രദ്ധയിൽപ്പെട്ടിട്ടുണ്ടോ;

(ബി) ഇൻഡസ്ട്രിയൽ എസ്റ്റേറ്റുകളിലും മറ്റും വ്യവസായ സംരംഭത്തിനായി നൽകിയ ഇത്തരം ഭൂമി കണ്ടെത്തി സർക്കാരിലേക്ക് തിരിച്ചു പിടിക്കുന്നതിന് നടപടി സ്വീകരിക്കുമോ?

ഉത്തരം

(എ) വിവരം ശേഖരിച്ചുവരുന്നു.

(ബി) പരിശോധിക്കുന്നതാണ്.

ഉത്തിരപ്പള്ളിയാറിന്റെ തീരങ്ങളിലെ അനധികൃത കയ്യേറ്റങ്ങൾ